

మేము ఆల్లు కట్టాము .. వాళ్లు కూలగొట్టారు..

- జగన్ ది ఆరాచక ప్రభుత్వం - రాచమల్లుది అవినీతి తత్రం
టీడీపీ అభ్యర్థి నంద్యాల వరదరాజుల రెడ్డి

పొద్దుటూరు, మేజర్ న్యూస్: ఏ ప్రభుత్వమైనా గత ప్రభుత్వం ప్రజల సొమ్ముతో చేసిన ఎటు వంటి పథకానికైనా తప్పనిసరిగా పూర్తి చేయాల్సిన బాధ్యత రాష్ట్ర ప్రభుత్వానికి ఉంటుంది. అలాంటిది ఇంతవరకు కనీవని ఎరగని విధంగా ముఖ్యమంత్రి జగన్ మోహన్ రెడ్డి అత్యంత దారుణంగా ప్రజలపై ఉక్కు పాదం అవుతున్నారని స్థానిక తెలుగుదేశం పార్టీ అభ్యర్థి నంద్యాల వరద రాజుల రెడ్డి మంగళవారం టీడీపీ కార్యాలయంలో ఏర్పాటు చేసిన మీడియా సమావేశంలో అన్నారు. పేద, మధ్యతరగతి ప్రజల కోసం టిడీపీ ఇళ్ళ నిర్మాణం 2018వ సంవత్సరంలో తెలుగుదేశం పార్టీ తీసుకుంది. అప్పట్లో ప్రజల నివాసానికి అవసరమైన స్థలం కోసం అపెరల్ పార్కు నుంచి 44 ఎక రాలు మునిసిపాలిటీకి దాఖలు చేశారు. దాన్ని టిడీపీ ఇళ్ళ కోసం మునిసిపాలిటీ కేటాయించింది.



8 లో

సూర్య

www.surya.com

వైఎస్ఆర్ కడప
అన్నమయ్య

24 బుధవారం, ఏప్రిల్ 2024
పేజీలు: 08

- మోసపూరిత మాటలకు...
- నిజాయితీకి మధ్య యుద్ధం
- చావో రేవో తెల్చుకునే సమయం ఆసన్నమైంది
- రాముడి గెలుపు కోసం రాహుల్ రెడ్డి పోరాటం
- అంతర్గతంగా టచ్ లో 30 మంది కౌన్సిలర్లు

రాయచోటి, మేజర్ న్యూస్:



రాముడు అనే నేను..

నేడు
నామినేషన్
ర్యాలీ

ఒక్క అవకాశం ఇవ్వండి.. గుండెల్లో పెట్టుకుంటా.. అభివృద్ధి చేస్తా..

రాముడు ఏ పల్లెకు వెళ్లినా... ఏ గడపకు వెళ్లినా.. పసుపు పూల వర్షాలు... గజ మాలలు.. కర్పూర హారతులు.. బ్రహ్మరథాలు అంతకు మించి ప్రజలు ప్రేమాభిమానాలు చూపుతున్నారు. రాముడికి ప్రజల్లో వస్తున్న ఆదరణ చూసి వైసిపి నాయకుల గుండెల్లో రైళ్లు పరుగెత్తుతున్నాయి. వచ్చే ఎన్నికల్లో రాముడు విజయ ధంకా మోగిస్తారని పలువురు అంటున్నారు.

6లో


కన్నుల పండుగగా కోదండపాణి రథోత్సవం

రథోత్సవానికి విశేషంగా భక్తులు హాజరు



ఓంటిమిట్ట, మేజర్ న్యూస్: ఓంటిమిట్ట శ్రీ కోదండ రామస్వామి బ్రహ్మోత్సవాల్లో భాగంగా సీతారామ కళ్యాణోత్సవం అనంతరం టీడీపీ అధికారులు ఆలయ అర్చక బృంద పర్యవేక్షణలో మంగళవారం ఉదయం శ్రీ సీత రామ లక్ష్మణ రథోత్సవం నిర్వహించారు. ముందుగా టీడీపీ పాలక సిబ్బంది శ్రీవారి రథానికి పుష్పాలతో, మామిడి తోరణాలతో, అరటి పిలకలతో శోభాయ వసంగా అలంకరించారు. శ్రీ సీతారామ లక్ష్మణ ఉత్సవమూర్తులను దేదీప్యమనంగా అలంకరించి రథంపై ఆసీనులను గావించారు. ఓంటిమిట్ట

4లో



రాజంపేటలో సుగవాసి జోషర్లు

రోజురోజుకీ బలపడుతున్న టిడిపి - టిడిపిలోకి క్యూ కడుతున్న నేతలు.. అండగా నిలుస్తున్న కూటమి నాయకులు - అన్ని మండలాలలోనూ అనుకూల వచనాలు రెండు వారాల్లోనే మాలిన రాజంపేట ముఖచిత్రం - నేడు అల్లహాసంగా టిడిపి అభ్యర్థి నామినేషన్

ఎప్పుడు వచ్చినాము కాదు అన్నయ్య బుల్లెట్ దిగిందా లేదా అనే పోకిరి సినిమా డైలాగులు రాజంపేట టిడిపి అసెంబ్లీ అభ్యర్థి నిజం చేస్తూ ప్రచారంలో దూసుకుపోతున్నారు. నిన్న మొన్నటి వరకు కొంచెం వెనుకంజులో ఉన్న టిడిపి ప్రస్తుతం రాజంపేటలో తనకు జోరు కొనసాగిస్తుంది. అది ఎంతలా అంటే రాజంపేట నియోజకవర్గం లోని 6 మండలాలలోనూ ఎక్కడ చూసినా టిడిపి హవా కనిపించే అంతగా. ప్రస్తుతం ఎక్కడ చూసినా టిడిపి అభ్యర్థి సుగవాసి బాలసుబ్రహ్మణ్యం రాజంపేటలో విజయకెతనం ఎగరవేయడం తద్యమని తెలుగు తమ్ముళ్లు ధిమా వ్యక్తం చేస్తున్నారు.

అన్నమయ్య జిల్లా బ్యూరో, మేజర్ న్యూస్: ప్రతిభతో పాటు, అద్భుతం కలిసి వస్తే వారిని అడ్డుకునే శక్తి ఎవరికీ లేదు అనే నానుడు రాజంపేట టిడిపి అభ్యర్థి సుగవాసి బాలసుబ్రహ్మణ్యం అచ్చు గుడ్డినట్లు సరిపోతుంది. పార్లమెంట్ అభ్యర్థిగా వెళ్లాల్సిన ఆయన ఆఖరి నిమిషంలో రాజంపేట అసెంబ్లీ అభ్యర్థిగా బరిలోకి దిగడం, మొదట ఆయనకు కొన్ని ప్రతికూల అంశాలు ఎదురైనా తమ అనుభవం, నేర్పరితనంతో ప్రస్తుతం విజయ అవకాశాలు నిండుగా ఉండేలా వరిస్థితిని తయారు చేసుకున్నారు. రాజంపేట టిడిపి కోసం అనేకమంది ప్రయత్నాలు చేసిన చివరకు సుగవాసి బాలసుబ్రహ్మణ్యం కు ఆ అవకాశం దక్కడంతో ఇక్కడ ఆయన నిలదొక్కుకోవడం అసాధ్యం అన్నవారే నేడు రాజంపేటలో సుగవాసి గెలుపు బాటలో ఉన్నారని వ్యాఖ్యలు చేస్తుండడం చూస్తుంటే బాలసుబ్రహ్మణ్యం సత్తా ఏంటో అర్థమవుతుంది. ముఖ్యంగా అధిష్టానం ఆదేశాలతో ఇక్కడ బలమైన నాయకులుగా ఉన్న పార్లమెంట్ అభ్యర్థులు జగన్మోహన్ రాజు, పోలి సుబ్బారెడ్డి తో పాటు మేడా అనుచరులు పెద్ద ఎత్తున మద్దతు ప్రకటించడంతో పాటు ఎటువంటి భేషజాలకు పోకుండా ప్రతి ఒక్క పార్టీ, ప్రతి ఒక్క నాయకుని స్వయంగా కలిసి మద్దతు ఇవ్వాలని సుగవాసి కోరడం, అందుకు మెజార్టీ నాయకులు సానుకూలంగా స్పందించి మద్దతు ఇచ్చేందుకు ముందుకు రావడంతో ప్రస్తుతం రాజంపేటలో టిడిపి గెలుపు ఖాయమని టిడిపి నాయకులతో పాటు కార్యకర్తలు దీమా వ్యక్తం చేస్తున్నారు. నేడు రాజంపేట టిడిపి

6లో

మదరసాలో అడ్మిషన్ల ప్రారంభం



రాయచోటి, మేజర్ న్యూస్: రాయచోటి పట్టణంలోని దారుల్ ఉలూమ్ ఇమ్ దాదియా మద్రసలో సురాని-ఖాయిద, నాజిర ఖురాన్, ఫార్సీ, నిజామి, మాల్యి కోర్సులలో చేరి విద్యార్థులకు మంగళవారం నుంచి అడ్మిషన్లు ప్రారంభం అయినట్లు దారుల్ ఉలూమ్ ఇమ్ దాదియా మద్రస ప్రిన్సిపల్ ముస్లి నయ్యద్ మాసూమ్ సాలీత్ సాహెబ్ ఒక ప్రకటనలో పేర్కొన్నారు. మంగళవారం స్థానిక మద్రస కార్యాలయంలో ఏర్పాటు చేసిన సమావేశంలో ఆయన మాట్లాడుతూ దారుల్ ఉలూమ్ ఇమాదియ మద్రసలో చేరిన విద్యార్థులందరికీ ఉచిత భోజన వసతి,వైద్య సదుపాయం. హాస్టల్ వసతి కల్పిస్తామని తెలిస్తారు.. దీనియే చదివే విద్యార్థులకు ఆంధ్ర ప్రదేశ్ ప్రభుత్వ సిలబస్ ప్రకారం హైస్కూల్ వరకు ఓపెన్ స్కూల్ విద్యా బోధన ఇవ్వబడును. విద్యార్థులకు ఓపెన్ స్కూల్ ద్వారా 10వ తరగతి పరీక్షలు (ఓపెన్ టెస్ట్) రాయించబడునని ఆయన తెలిపారు. ఆసక్తి కలిగిన విద్యార్థులు ఈ అవకాశాన్ని సద్వినియోగ పరుచుకొని తమ పేర్లను నమోదు చేసుకోవాలని ఆయన తెలిపారు. ఈ సమావేశంలో మద్రసి ఉపాధ్యాయులు షాకిరుల్లా, అసద్ హుసేన్, హిదాయతుల్లా ఖాన్, షహానాబి బేగ్ పాల్గొన్నారు.

పదవ తరగతి ఫలితాల్లో ఎస్.వి.ఎల్ విద్యార్థుల ప్రభంజనం



మదనపల్లె,మేజర్ న్యూస్ : ఆంధ్రప్రదేశ్ ప్రభుత్వం విడుదల చేసిన పదో తరగతి -2024 పరీక్ష ఫలితాలలో మదనపల్లె పట్టణం,రెడ్డెస్ నాయుడు కాలనీ నందు గల ఎస్.వి.ఎల్ హైస్కూల్ విద్యార్థులు ప్రభంజనం సృష్టించారు. ఈ సందర్భంగా మంగళవారం పాఠశాల కరస్పాండెంట్ రాటకొండ ప్రసాద్ మాట్లాడుతూ తమ పాఠశాల నుండి పరీక్షకు హాజరైన విద్యార్థులందరూ ఉత్తీర్ణత సాధించారన్నారు.మొత్తం 600 మార్కులకుగాను బి.హి.తేజ్ 585,జి.యశస్వినీ 578,కె.పల్లవి సాయి 565,ఓ.లేఖ శ్రీ 564,కె.తస్మియా 561 మార్కులు సాధించి సత్కాటారని,తద్వారా మా పాఠశాల ప్రతిష్ఠను పెంచారన్నారు.అదేవిధంగా 16 మంది విద్యార్థులు 500 పైచిలుకు మార్కులు సాధించడం గర్వకారణమన్నారు.ఇంతటి అమోఘమైన ఫలితాలు సాధించిన విద్యార్థులు,ఇందుకు సహకరించిన ఉపాధ్యాయుని,ఉపాధ్యాయ బృందానికి ప్రత్యేకంగా శుభాకాంక్షలు తెలుపుతున్నామన్నారు.అంతేకాకుండా తమ పాఠశాల అభివృద్ధికి సహాయ,సహకారాలు అందిస్తున్న విద్యార్థుల తల్లిదండ్రులకు కృతజ్ఞతలు తెలుపుతున్నామన్నారు.భవిష్యత్తులో మరింత ఉత్తమ ఫలితాల సాధనే లక్ష్యంగా ప్రణాళికలు సిద్ధం చేస్తామని ఆయన వెల్లడించారు. ఈ కార్యక్రమంలో విద్యార్థులు మరియు ఉపాధ్యాయులు పాల్గొన్నారు.

రాష్ట్రస్థాయిలో ఐదో ర్యాంకు సాధించిన గీతిక

పీలేరు మేజర్ న్యూస్ : 10 పరీక్షలలో అన్నమయ్య జిల్లా పీలేరు మండలం పీలేరులోనివి ఎస్ఎన్ సిద్ధార్థ పాఠశాలకు చెందిన విద్యార్థిని వై. గీతిక రాష్ట్రస్థాయిలో ఐదవ ర్యాంకు సాధించినట్లు ఆ పాఠశాల కరస్పాండెంట్ మాధవి తెలిపారు. 600 మార్కులకు గాను 594 మార్కులు సాధించారని ఇదే పాఠశాలలో చదివిన సమీర్ అనే విద్యార్థి 600 గాను 592 మార్కులు సాధించారని వీరిద్దరూ పీలేరు చెందిన వారిని ఆమె తెలిపారు. ఈ సందర్భంగా మాధవి మాట్లాడుతూ ఈ పాఠశాల గత 25 సంవత్సరాలుగా ఉత్తమ ఫలితాలను సాధిస్తున్నామని ఉపాధ్యాయుల కృషి తల్లిదండ్రుల ప్రోత్సాహంతో విద్యార్థుల ఏకాగ్రతతో మంచి మార్కులతో ఉత్తీర్ణత సాధిస్తున్నామని ఆమె తెలిపారు.



యన్ క్లబ్ మోగా హెల్త్ క్యాంపుకు విశేష స్పందన

అధ్యక్షులు అయన్ డాక్టర్ ఆప్టివపల్లి భాస్కరాచారి



మదనపల్లె,మేజర్ న్యూస్: లయన్స్ క్లబ్ ఆఫ్ మదనపల్లి అధ్యక్షులలో స్థానిక లయన్స్ కంటి ఆసుపత్రి నందు మోగా హెల్త్ క్యాంపు నిర్వహించడం జరిగింది అధ్యక్షులు డాక్టర్ ఆప్టివపల్లి భాస్కరాచారి పేర్కొన్నారు.సోమవారం జరిగిన మోగా హెల్త్ క్యాంపులో లయన్స్ క్లబ్ ఐ క్యాంపు, న్యూరాలజీ, ఆప్రమాలజీ, జనరల్ మెడిసిన్ వైద్యులు, లయన్ డాక్టర్ నివేదిత, డాక్టర్ తేజశ్వని, డాక్టర్ రేవతిలి పాల్గొని రోగులకు సేవలను అందించారు.ఈ సందర్భంగా డాక్టర్ ఆప్టివపల్లి భాస్కరాచారి మాట్లాడుతూ పేదల ఆరోగ్యానికి భద్రత కల్పించడంతోపాటు వారు అనారోగ్య సమస్యలు పరిష్కరించుకోవడం కోసం మే మోగా ఆరోగ్య శిబిరం ఏర్పాటు చేసి ఉచితంగా మందులు,వైద్య సేవలు అందించడం జరిగిందన్నారు.లయన్స్ క్లబ్ కేవలం కంటి వైద్య శిబిరాలకే పరిమితం కాకుండా అన్ని రకాల వైద్య సేవలను ప్రజలకు అందించే లక్ష్యంతో పనిచేస్తోందని పేర్కొన్నారు.ఈ మోగా వైద్య శిబిరం ద్వారా సుమారు పంద మంది లబ్ధి పొందడం జరిగిందన్నారు.రానున్న రోజుల్లో కూడ పేదలకు వైద్య సేవలు చేరువ చేయడానికి ఇలాంటి శిబిరాలు మరిన్ని ఏర్పాటు చేస్తామని చెప్పారు.ఈ కార్యక్రమంలో లయన్ గౌతమ్ రెడ్డి,లయన్ మహేష్ మరియు సభ్యులు,సిబ్బంది పాల్గొన్నారు.

పది ఫలితాల్లో మెరిసిన సెవెన్ హిల్స్ హైస్కూల్ విద్యార్థులు హర్షం వ్యక్తం చేసిన కరస్పాండెంట్ కె.రఘునాథ్ రెడ్డి



మదనపల్లె,మేజర్ న్యూస్ : ఏపీ ప్రభుత్వం విడుదల చేసిన పదవ తరగతి-2024 ఫలితాల్లో పట్టణంలోని సెవెన్ హిల్స్ హైస్కూల్ విద్యార్థులు అద్భుత ఫలితాలు సాధించారు.ఈ సందర్భంగా మంగళవారం కరస్పాండెంట్ కె.రఘునాథ్ రెడ్డి మాట్లాడుతూ తమ పాఠశాలలో గ్రామీణ ప్రాంతాలకు చెందిన సామాన్య రైతు కుటుంబాల పిల్లలు చదువుతున్నారని వారిచే అడ్మిటీయంమైన ఫలితాలు సాధించడం ఆనందంగా ఉందన్నారు.మొత్తం 600 మార్కులకుగాను వసంత్ 559,జనీత్ 552,హరిణి 542,మానిక 522, నందకిషోర్ 517,సాయి నవదీప్ 510 మార్కులు సాధించి సత్కాటారన్నారు.అదేవిధంగా 6 మంది విద్యార్థులు 500లకు పైగా,13 మంది విద్యార్థులు 400లకుపైగా మార్కులు సాధించారన్నారు.29 మంది విద్యార్థులు పరీక్షలకు హాజరు కాగా 28 మంది విద్యార్థులు ఉత్తీర్ణత సాధించారన్నారు. ఇంతటి గొప్ప ఫలితాలు సాధించిన విద్యార్థులు,సహకరించిన ఉపాధ్యాయ బృందానికి ప్రత్యేకంగా అభినందనలు తెలిపారు.గత కొన్ని సంవత్సరాలుగా తమ పాఠశాలపై నమ్మకం ఉంచి విద్యార్థులను చేర్చించి అభివృద్ధికి దోహదపడుతున్న తల్లిదండ్రులకు కృతజ్ఞతలు తెలియజేస్తున్నామన్నారు. భవిష్యత్తులో మరింత అత్యుత్తమ ఫలితాల సాధనకు కృషి చేస్తామని ఆయన వెల్లడించారు. ఇందులో భాగంగా ఉత్తమ మార్కులు సాధించిన విద్యార్థిని, విద్యార్థులకు మితాయిలు తినిపించి శుభాకాంక్షలు తెలిపారు.

ఎన్నికల నిబంధనలు ఉల్లంగించినందుకు కేసు నమోదు

ముద్దనూరు, మేజర్ న్యూస్ :మండలంలోని బొందలకుంట గ్రామంలో ఎన్నికల ఉల్లంగించినందుకు పాటించనందుకు కేసు నమోదు చేశామని సిబి డిస్కగిరి తెలిపారు, సిబి తెలిపిన వివరాల ప్రకారం ఈ నెల 21 వ తేదీన బీజేపీ పార్టీ లోకి పలుకుటుంబాలు చేరాయి , ఆ సమయంలో ఆదినారాణిరెడ్డి అక్కడికి చేరుకోగానే ముట్టే రామచంద్రుడు, గాలం సుబ్బయ్య, చల్లా ఖాదర్ య్యలు ఎన్నికల ప్రవర్తనా నియమావళి అమలులో ఉండగా, అధికారుల ఉత్తర్వులను పాటించకుండా ఎన్నికలప్రవర్తననియమావళిని ఉల్లంగించి బాణా సంపవల్పడంతో ఫ్లయింగ్ స్వాట్ డీమ్ నెంబర్-3, ఇన్చార్జి శ్రీనివాస రెడ్డి ఇచ్చిన పిర్యాదు మేరకు కేసు నమోదు చేశామని సిబి డిస్కగిరి తెలిపారు.

పది ఫలితాల్లో శ్లోకా ప్రభంజనం



వేంపల్లె మేజర్ న్యూస్: పదోతరగతి పరీక్షల ఫలితాల్లో స్థానిక శ్లోకా సూక్ష్మ ప్రభంజనం సృష్టించింది. సోమవారం విడుదలైన ఫలితాల్లో ముని సాయి భావన 584, తరుణ్ తేజేశ్వర్ రెడ్డి 583, వెంకటేశ 583, తేజశ్రీ 583, గంగాప్రణవి 580, వేదస్య 580, వర్షిత 578, అఖిల 576, ఉమా మహేశ్వర శర్మ 576, జయకృష్ణారెడ్డి 576 అత్యధిక మార్కులు సాధించినట్లు కరస్పాండెంట్ బి. నవనీశ్వర్ రెడ్డి తెలిపారు. అలాగే ఈ ఫలితాలపై ప్రిన్సి పాల్ రమేష్ మాట్లాడుతూ విద్యార్థులపై ప్రత్యేక శ్రద్ధ, ఉపాధ్యాయుల నిరంతర కృషి, తల్లిదండ్రుల సహకారంతో ఉత్తమ ఫలితాలు సాధించామన్నారు. కరస్పాండెంట్ పాటు ప్రిన్సిపాల్, ఉపాధ్యాయులు విద్యార్థులను అభినందించారు.

పదిలో మెరుగైన ఫలితాలు సాధించిన శ్రీచైతన్య



వేంపల్లె మేజర్ న్యూస్: సోమవారం వెలువడిన పదోతరగతి పరీక్షల ఫలితాల్లో స్థానిక శ్రీచైతన్య ఉన్నత పాఠశాల విద్యార్థులు మెరుగైన ఫలితాలు సాధించినట్లు కరస్పాండెంట్ బి.చక్రపాణిరెడ్డి తెలిపారు. ఆ పాఠశాల ఆవం ణలో ఉత్తమ ఫలితాలు సాధించిన విద్యార్థులను కరస్పాండెంట్ బి.చక్రపాణిరెడ్డి అభినందించారు. అనంతరం ఆయన మాట్లాడుతూ 2023-24 విద్యా సంవత్సరానికి సంబంధించి తమ పాఠశాల విద్యార్థి కె. చెన్నకేశవరెడ్డి 595 మార్కులతో జిల్లా స్థాయిలో ప్రథమంగా నిలిచారన్నారు. అలాగే ఉదయ్ తేజరెడ్డి 593, లిఖిత 593, మనోజ్ 592, సునిత్ 590 మార్కులతో అత్యుత్తమ మార్కులు సాధించారన్నారు. అలాగే 580 పైగా మార్కులతో 24 మంది విద్యార్థులు తమ ప్రతిభను కనబరచాన్నారు. విద్యార్థులు సాధించిన మార్కుల పట్ల సంతోషం వ్యక్తం చేస్తూ, భవిష్యత్తులో మరిన్ని విజయాలు సొంతం చేసుకోవాలని ఆకాంక్షించారు. అలాగే ఉపాధ్యాయ బృందం విద్యార్థులను అభినందించారు.

పంచముఖ ఆంజనేయస్వామి విగ్రహ ప్రతిష్ఠ



పెద్దమండ్యం, మేజర్ న్యూస్ : పెద్దమండ్యం మండలంలోని కలివెల్ల పంచాయతీలో పాపిరెడ్డి చెరువుకు దక్షిణ భాగంలో శ్రీ పంచముఖ ఆంజనేయ స్వామి విగ్రహ ప్రతిష్ఠకలివెల్ల సొసైటీ బ్యాంక్ చైర్మన్ కడప సుదహర్ రెడ్డి అధ్యక్షులలో వేదమంత్రాలతో మంగళ వాయిద్యాలతో మంగళవారం విగ్రహ ప్రతిష్ఠ ఘనంగా నిర్వహించారు ,ఈ సందర్భంగా తొమ్మిది హోమాలు ఏర్పాటు చేసి చేశారు ,శాంతి, ఆరోగ్యం ,పుత్ర సంతానం, వర్షాలకు, శత్రు విజయం, సకల ఐశ్వర్యాలకు, సంక్షేమం ,భూత పీత శాంతి ,తదితర హోమాన్ని నిర్వించారు, పంచముఖ ఆంజనేయస్వామి తూర్పు భాగంలోనూ, నరసింహ అవతారం జయం కోసము, గరుడ ఆయుస్సుకోసము, వరాహ అవతారం ఐశ్వర్యం కోసము , స్వామి జ్ఞానానికి కలుగజేస్తుందని సుధాహర్ రెడ్డి తెలిపారు, అనంతరం భక్తులకు ప్రసాదాలు అన్నదాన కార్యక్రమం నిర్వహించారు ఈ కార్యక్రమంలో వేద పండితులు అచ్యుతా స్వామి ,ప్రసాద్ స్వామి, విజయ్ కుమార్ స్వామి, ప్రేమ్ కుమార్ ,పవన్ కుమార్ దీక్షితులు, మరియు పురోహితులు ,భక్తాదులు అధిక సంఖ్యలో పాల్గొన్నారు.

వేసవిలో దాహార్తిని తీర్చడం పుణ్యకార్యం

అమరావతి మైత్రి సమితి గౌరవ అధ్యక్షులు కాశీభట్ల సత్య సాయినాథ్ శర్మ



మేజర్ న్యూస్ చెన్నూరు: జిల్లాలో నెలకొన్న అధిక ఉష్ణోగ్రతలు, వడ గాలులు నుండి ప్రజల దాహార్తిని తీర్చేందుకు మండల పరిధిలోని గ్రామాలలోని రహదారుల ప్రక్కన చలివేంద్రాలను ఏర్పాటు చేసి ప్రజల దాహార్తి తీర్చడం మహా పుణ్య కార్యమని అమరావతి మైత్రి సమితి గౌరవ అధ్యక్షులు కాశీభట్ల సత్య సాయినాథ్ శర్మ అన్నారు. మంగళవారం మధ్యాహ్నం మండలంలోని రామనవలై బీసీ కాలనీ కూడలి వద్ద అమరావతి మైత్రి సమితి అధ్యక్షులు పెద్దబుద్ది వెంకట శివప్రసాద్ ఏర్పాటు చేసిన చలివేంద్రాన్ని ఆయన ప్రారంభించారు. ఈ సందర్భంగా ఆయన మాట్లాడుతూ జన సాంద్రత ఎక్కువగా ఉన్న ప్రదేశాల వద్ద చలివేంద్రాలను ఏర్పాటు చేయడం ద్వారా ప్రజలతో పాటు ప్రయాణికులకు దాహార్తిని తీర్చేందుకు ఎంతో దోహదపడతాయన్నారు. అధిక ఉష్ణోగ్రతలతో ప్రజలు అప్రమత్తంగా ఉండాలని ఎండ వేడిని బారిన పడకుండా తీసుకోవలసిన జాగ్రత్తలను అందరూ పాటించాలని ఆయన తెలియజేశారు. విరివిగా చలివేంద్రాలు ఏర్పాటు చేసేందుకు స్వచ్ఛంద సంస్థలు, వ్యాపారస్తులు, అసోసియేషన్ వారు ప్రజల దాహార్తిని తీర్చడానికి చలివేంద్రాలను ఏర్పాటు చేయాలని కోరారు. ఇలాంటి మంచి కార్యక్రమాలు చేపట్టి మంచి నీటితోపాటు, మజ్జిగ, పానకం ఏర్పాటు చేసిన అమరావతి మైత్రి సమితి అధ్యక్షులు పెద్ద బుద్ది వెంకట శివప్రసాద్ ఆయన అభినందించారు. కార్యక్రమంలో రామన చంద్రమోహన్ రెడ్డి, తుపాకుల జనార్దన్ రెడ్డి, దేవి రెడ్డి మాధవరెడ్డి, అమరావతి మైత్రి సభ్యులు బరకం శంకరయ్య, చంగా బ్రహ్మయ్య, పెంచలయ్య, శివకుమార్, బ్రహ్మయ్య పాల్గొన్నారు.

భక్తిశ్రద్ధలతో హనుమాన్ జయంతి

రామనముద్రం మేజర్ న్యూస్: మండలంలోని పలు ఆంజనేయస్వామి దేవాలయాల్లో హనుమాన్ జయంతి వేడుకలు భక్తిశ్రద్ధలతో నిర్వహించారు. ఈ సందర్భంగా అర్చకులు కుల సేకర స్వామి మాట్లాడుతూ అయోధ్యలో రామజన్మభూమి ఆలయంలో బాలరాముని ప్రతిష్ఠ తర్వాత, హిందువులలో భక్తి ఒక్క సారిగా పెరిగిపోయినది. హనుమంతుడు శ్రీరాముల వారికి చేసిన సేవలు ఈ సందర్భంగా అర్చకులు భక్తులకు వివరించారు. దేవాలయాల్లో అర్చకులు హనుమంతుడి స్వామివారికి విశేష అలంకరణ చేసి అభిషేకాలు చేసి భక్తులకు తీర్థప్రసాదాలు అందజేశారు.



ప్రభుత్వ జూనియర్ కళాశాల నిర్వహణకు అనుమతులు హార్దదాయకం: వైస్ ఎంపీపీ మిట్టపల్లి యదుభూషన్ రెడ్డి

గాలివీడు ఏప్రిల్ 23 (మేజర్.న్యూస్): 2024-25 అకాడమీ సంవత్సరానికి గాను గాలివీడు మండలకేంద్రంలోని బాలుర ఉన్నత పాఠశాలలో ప్రభుత్వ జూనియర్ కళాశాల తరగతుల నిర్వహణకు అనుమతులు మంజూరు చేయడం హార్దదాయకమని వైస్ ఎంపీపీ మిట్టపల్లి యదుభూషన్ రెడ్డి పేర్కొన్నారు. ఈ సందర్భంగా ఆయన మాట్లాడుతూ ఎమ్మెల్యే శ్రీకాంత్ రెడ్డి కృషితో నిరుపేద విద్యార్థుల దశాబ్దాల కల నెరవేరిందన్నారు. ఇప్పటికే బాలికలకు కేజీబీవీలో ఇంటర్ తరగతులు నిర్వహిస్తుండగా, నిరుపేద విద్యార్థుల ఆకాంక్ష మేరకు ప్రభుత్వం చర్యలు తీసుకుని స్థానిక బాలుర ఉన్నత పాఠశాలలో బాలబాలికలకు ఇంటర్ (కో ఎడ్యుకేషన్) తరగతుల నిర్వహణకు అనుమతులు మంజూరు చేయడం శుభపరిణామం అన్నారు. అనంతరం ప్రధానోపాధ్యాయులు మోహిద్దీన్ మాట్లాడుతూ ఎంపీసీ, జైసీసీ, సికాసీ గ్రూపుల్లో ఒక్కొక్క గ్రూపులో 40 మంది విద్యార్థులకు ప్రవేశాలు కల్పించనున్నట్లు తెలిపారు.



పులివెందులలో నాలుగు నామినేషన్లు దాఖలు ఆర్వో వెంకటేష్

పులివెందుల టౌన్. మేజర్ న్యూస్: పులివెందులలో నియోజకవర్గ పరిధిలో మంగళవారం మొత్తం నాలుగు నామినేషన్లు దాఖలైనట్లు ఆర్వో వెంకటేష్ తెలిపారు. కర్ణ రమేష్ కుమార్ రెడ్డి అనే వ్యక్తి ఆల్ ఇండియా ఫార్వర్డ్ బ్లాక్ పార్టీ తరుపున సూర్య నిర్మల అనే మహిళ భారత చైతన్య యోజన పార్టీ తరుపున, సూర్య మధుసూదన్ యాదవ్ అనే వ్యక్తి భారత చైతన్య యోజన పార్టీ తరుపున, బీబెక్ రవీంద్రారెడ్డి తెలుగుదేశం పార్టీ తరుపున బీబెక్ రవి సోదరుడు జోగి రెడ్డి నామినేషన్ సెట్ ను ఆర్వోకి అందజేశారు.



బీబెక్ రవి తరపున తమ్ముడు జోగిరెడ్డి నామినేషన్ దాఖలు సార్వత్రిక ఎన్నికలు మే 13వ తేదీ జరగనున్న పులివెందుల తెలుగుదేశం పార్టీ శాసనసభ అభ్యర్థిగా మారెడ్డి రవీంద్రనాథ్ రెడ్డి (బీబెక్ రవి) తరపున ఆయన తమ్ముడు మారెడ్డి జోగి రెడ్డి నామినేషన్ దాఖలు చేశారు. మంగళవారం స్థానిక ఆర్డిఓ కార్యాలయంలో రిటర్నింగ్ అధికారి వెంకటేష్ కు నామినేషన్ పత్రాలు అందజేశారు. బుధవారం టిడిపి కార్యకర్తల ర్యాలీతో రెండో సెట్లు మారెడ్డి రవీంద్రనాథ్ రెడ్డి నామినేషన్ వేయనున్నారు.

భక్తి శ్రద్ధలతో శ్రీ హనుమాన్ జయంతి వేడుకలు

వీరపల్లి మేజర్ న్యూస్ మండలంలోని పలు శ్రీరామ ఆలయాలు, ఆంజనేయ స్వామి వారి ఆలయాలలో మంగళవారం శ్రీరామ భక్త హనుమాన్ జయంతి వేడుకలు భక్తులు భక్తిశ్రద్ధలతో జరుపుకున్నారు. ఈ సందర్భంగా ఆంజనేయ, శ్రీరాముల ఆలయాలను విద్యుత్ దీపాలతో సుందరంగా అలంకరించారు. మండలకేంద్రం సమీపంలోని మల్లి గ్రామంలో వెలసిన అతి పురాతనమైన శ్రీ ఆంజనేయ స్వామి ఆలయంలో స్వామి వారికి ప్రత్యేక పూజలు, అభిషేకాలు చేశారు. ఈ ఆలయంలో ప్రతి నెలా పున్నమి రోజున స్వామి వారికి పౌర్ణమి ప్రత్యేక పూజలు నిర్వహించి, భక్తులకు అన్న ప్రసాదాలు నిర్వహిస్తున్నారు. అలాగే మల్లి వడ్డేపల్లి లోని ఆంజనేయ స్వామి ఆలయంలో గ్రామస్తులు ఆధ్వర్యంలో స్వామి వారికి పూజలు నిర్వహించి భక్తులకు తీర్థప్రసాదాలు అందజేశారు.

సదస్సును జయప్రదం చేయాలని కరపత్రాల ఆవిష్కరణ



బద్వేలు మేజర్ న్యూస్: ఏప్రిల్ 25 గురువారం ఉదయం 10 గంటలకు కడప ప్రెస్ క్లబ్ లో జరిగే జిల్లా సదస్సును జయప్రదం చేయాలని అలాగే రాష్ట్రానికి ద్రోహం చేసిన మతోన్మాద బిజెపి బిజెపి జనసేన కూటమి నీ ఓడించండి నిరంకుశ వైసీపీని ఓడించాలని భారత కమ్యూనిస్టు పార్టీ మార్క్సిస్ట్ సిపిఎం పట్టణ నాయకుడు ముడియం చిన్ని పిలుపు నిచ్చారు మంగళవారం స్థానిక బద్వేలు పట్టణంలోని సిఐటియు కార్యాలయం నుండు జిల్లా సదస్సును జయప్రదం చేయాలని కరపత్రాల ఆవిష్కరణచడం జరిగింది. ఈ సందర్భంగా సిపిఎం పట్టణ నాయకుడు చిన్ని మాట్లాడుతూ జిల్లాలోని వామపక్ష వాదులు ప్రజాస్వామిక వాదులను లౌకికవాదులను సామాజిక న్యాయం కోరుకునే జిల్లా సమగ్ర అభివృద్ధి కోరుకునే వారందరినీ ఈ సదస్సుకు ఆహ్వానిస్తున్నామని ప్రతి ఒక్కరు ఈ సదస్సు హాజరై జయప్రదం చేయాలని వారు తెలిపారు నేడు దేశంలోని ప్రజాస్వామ్య వ్యవస్థను వేగంగా పాలకులు దిగజారుస్తున్నారన్నారు సదస్సు సిపిఎం మాజీ ఎమ్మెల్యే కేంద్ర కమిటీ సభ్యులు ఎంపి గౌరవ మాజీ ఎమ్మెల్యే సీపీఐ రాష్ట్ర కార్యదర్శి రామకృష్ణ మాజీ జడ్పీ చైర్మన్ కడప రాష్ట్ర కాంగ్రెస్ పార్టీ వర్కింగ్ ప్రెసిడెంట్ ఎం తులసి రెడ్డి ఆమ్ ఆడ్వీ పార్టీ జిల్లా అధ్యక్షులు తిరుమలరెడ్డి సిపిఎం కడప జిల్లా కార్యదర్శి గంగనపల్లి చంద్రశేఖర్ ఈ సదస్సు హాజరవుతున్నారని జిల్లాలో ఉన్న మేధావులు విద్యావేత్తలు నిరుద్యోగులు ప్రజలు మహిళలు పెద్ద ఎత్తున పాల్గొని జయప్రదం చేయాలని ఆయన పిలుపునిచ్చారు. కార్యక్రమంలో సిపిఎం పట్టణ కమిటీ సభ్యులు మోక్షమ్మ పట్టణ నాయకులు గంగనపల్లి నాగార్జున, ఉప్పూరు ఆంజనేయులు, కైరవ్ బీ మసాన్, బి.సురేంద్ర పాల్గొన్నారు.

టీడీపీతోనే రాష్ట్ర భవిష్యత్తుకు గ్యారంటీ పుత్తా నరసింహ రెడ్డి 120 కుటుంబాలు టిడిపీలో చేరిక



మేజర్ న్యూస్ చెన్నూరు : భవితరాల భవిష్యత్తుకు టిడిపి అధినేత చంద్రబాబు ముఖ్యమంత్రి కావడం అవసరమని ప్రజలంతా ఏకతాటిపైకి వచ్చి మద్దతు తెలపాలని సమయం ఆసన్నమైందని కమలాపురం నియోజకవర్గ టిడిపి ఇంచార్జి పుత్తా నరసింహారెడ్డి అన్నారు. ఎన్నికల ప్రచారంలో భాగంగా మంగళవారం మండలంలోని చెన్నూరులో వేర్వేరు చోట్ల నీలం గోవింద రెడ్డి, పిచ్చయ్య, మైనారిటీ కాలనీకి చెందిన శుభాని బాషా ల ఆధ్వర్యంలో 120 కుటుంబాలు వైసీపీని వీడి టిడిపీ పార్టీలో చేరారు. ఈ సందర్భంగా పుత్తా నరసింహారెడ్డి వారికి టిడిపీ కండువలు వేసి సాధారణ ఆహ్వానించారు. ఈ సందర్భంగా ఆయన మాట్లాడుతూ వైసీపీ పాలనలో రాష్ట్రం అన్ని రంగాల్లో వెనుక బాటుకు గురైందన్నారు. అభివృద్ధిలో పరుగులు తీయాల్సిన రాష్ట్రం అచేతన స్థితిలో ఉందన్నారు. టిడిపి ప్రభుత్వ హయాంలో అన్ని రంగాల్లో అగ్రభాగాన ఉంటే నేడు అట్టడుగున ఉందన్నారు. రాష్ట్రం అభివృద్ధిలోకి రావాలంటే విజనరీ నేత చంద్రబాబుతోనే సాధ్యమన్నారు. గత ఐదేళ్లుగా రాష్ట్రంలో అరాచకం, విద్వంసం, దోపిడీ తప్ప అభివృద్ధి లేదన్నారు. బిడ్డల భవిష్యత్తు బాగుండాలంటే టిడిపితో కలిసి రావాలని కోరారు. వచ్చే ఎన్నికల్లో వైసీపీకి ఓటుతో బుద్ధి చెప్పాలని సూచించారు. ఈ కార్యక్రమంలో మండల టిడిపీ నేతలు, కార్యకర్తలు, తదితరులు పాల్గొన్నారు.

చెన్నకేశవ స్వామి బ్రహ్మోత్సవాల్లో ఎమ్మెల్యే, ఎమ్మెల్యే ప్రత్యేక పూజలు



బద్వేలు మేజర్ న్యూస్: బద్వేలు మున్సిపాలిటీలో చెన్నంపల్లె చెన్నకేశవ స్వామి బ్రహ్మోత్సవాల సందర్భంగా మంగళవారం ప్రత్యేక పూజలు కార్యక్రమంలో పాల్గొన్న ఎమ్మెల్యే డి.సి. గోవిందరెడ్డి, ఎమ్మెల్యే డాక్టర్ సుధమ్మ పాల్గొన్నారు వారితోపాటు, నియోజకవర్గ బాత్ కన్వీనర్ సమస్వయంకర్ రమణారెడ్డి మున్సిపల్ చైర్మన్ రాజగోపాల్ రెడ్డి ప్రజా ప్రతినిధులు చైర్మన్లు డైరెక్టర్ వైస్ చైర్మన్లు కౌన్సిలర్లు జెడ్పీటీసీలు మండల అధ్యక్షులు ఎంపీటీసీలు సర్పంచులు పార్టీ అభిమానులు కార్యకర్తలు పాల్గొన్నారు. వీరందరికీ ఆలయ పూజారులు ప్రత్యేక పూజలు జరిపించి తీర్థప్రసాదాలు అందించారు

మొదటి స్థానంలో విజేత ఇంగ్లీష్ మీడియం స్కూల్ విద్యార్థి

ఖాజీపేట మేజర్ న్యూస్: ప్రభుత్వం సోమవారం విడుదల చేసిన 10వ తరగతి పరీక్షా ఫలితాలలో ఖాజీపేట మండల కేంద్రంలోని విజేత ఇంగ్లీషు మీడియం స్కూల్ కు చెందిన మద్దూరి హరిశ్చర్ (595/600) మార్కులు సాధించి నియోజకవర్గ వ్యాప్తంగా మొదటి స్థానంలో నిలిచాడని పాఠశాల యాజమాన్యం తెలిపారు. 2023 సంవత్సరం పదవ తరగతి ఫలితాలలో కూడా విజేత ఇంగ్లీషు మీడియం స్కూల్ నియోజకవర్గం మొదటి స్థానంలో నిలిచింది. మద్దూరి హరిశ్చర్ పదవ తరగతి ఫలితాల్లో మొదటి స్థానం సంపాదించడం పాఠశాల యాజమాన్యం, విద్యార్థి ప్రతిభ పట్ల పాఠశాల యాజమాన్యం, తల్లిదండ్రులు సంతోషం వ్యక్తం చేశారు.



సామాన్యుడి ఇంట వికసించిన విద్యా కుసుమం

- ప్రశంసించిన నిస్సార్ అహ్మద్,డాక్టర్ దేశాయ్ తిప్పారెడ్డి



మదనపల్లె, మేజర్ న్యూస్: అన్నమయ్య జిల్లా మదనపల్లె పట్టణంలో ఓ సామాన్యుడి ఇంట విద్యా కుసుమం వికసించింది. పట్టణంలోని ఆంజనేయ స్వామి గుడి వీధిలో నివాసముంటున్న ఎన్.భాదర్ వలి,ఎస్.నగీనా దంపతుల కుమార్తె ఎన్.జీహాన్ రిస్కా స్థానిక శ్రీచైతన్య టెక్స్టైల్ హైస్కూల్ నందు చదువుతూ పదవ తరగతి పరీక్షలకు హాజరైంది. సోమవారం ఏపీ ప్రభుత్వం విడుదల చేసిన పదవ తరగతి -2024 ఫలితాల్లో 600 మార్కులగాను ఎన్.జీహాన్ రిస్కా 567 మార్కులు సాధించి సత్తా చాటింది. దీంతో విద్యార్థిని రిస్కాను వైసీపీ ఎమ్మెల్యే అభ్యర్థి నిస్సార్ అహ్మద్, మాజీ ఎమ్మెల్యే డాక్టర్ దేశాయ్ తిప్పారెడ్డి, వైసీపీ రాజంపేట పార్లమెంటరీ ప్రధాన కార్యదర్శి లియా ఖత్ అలీ, వైసీపీ నాయకులు దేశాయ్ జయదేవ్ రెడ్డిలు ప్రత్యేకంగా అభినందించారు. ఈ సందర్భంగా వారు మాట్లాడుతూ రిస్కా తండ్రి భాదర్ వలి సేల్స్ మేనేజరుగా విధులు నిర్వహిస్తూ, వైఎస్ఆర్పి మదనపల్లె టౌన్ యూత్ ప్రెసిడెంటుగా సేవలు చేస్తున్నారన్నారు. అటువంటి సాధారణ కుటుంబంలో జన్మించిన రిస్కా పట్టుదలతో చదివి పదవ తరగతి ఫలితాల్లో ఉత్తమ మార్కులు సాధించడం అభినందనీయమన్నారు. భవిష్యత్తులో ఈ విద్యార్థిని మరింత బాగా చదివి అద్భుత ఫలితాలు సాధించి ఉన్నత శిఖరాలను అధిరోపించాలని తద్వారా తల్లిదండ్రులకు మదనపల్లె పట్టణానికి మంచి పేరు సాధించి పెట్టాలని ఆకాంక్షించారు.

విజేత ఇంగ్లీష్ మీడియం స్కూల్ విద్యార్థుల హవా



ఖాజీపేట మేజర్ న్యూస్: రాష్ట్ర ప్రభుత్వం సోమవారం ప్రకటించిన పదవ తరగతి ఫలితాలలో ఖాజీపేట మండల కేంద్రంలోని విజేత ఇంగ్లీష్ మీడియం స్కూల్ విద్యార్థుల హవా కొనసాగింది. ఈ సందర్భంగా పాఠశాల కరస్పాం డెంట్ లక్ష్మీదేవి మాట్లాడుతూ విజేత ఇంగ్లీష్ మీడియం స్కూల్ నందు పదవ తరగతి ఫలితాల్లో 100% ఉత్తీర్ణత సాధించామని పేర్కొన్నారు. ఈ విద్యా సంవత్సరం 10వ తరగతి పరీక్షల్లో విజేత స్కూల్ నుంచి 33 మంది విద్యార్థులు పాల్గొనగా 33 మంది ఉత్తీర్ణత సాధించడంతోపాటు 500 పైగా మార్కులు 26 మంది విద్యార్థులు సాధించడం మా పాఠశాల ఉపాధ్యాయుల, విద్యార్థుల కృషి పట్టుదలే కారణమని తెలిపారు. మా పాఠశాల ఖాజీపేట మండల కేంద్రంలో ఉత్తమ ఫలితాలు సాధించడంలో ప్రతి ఏడాది ముందుంటుందని అసాధారణ ఫలితాలలో భాగస్వాములైన ఉపాధ్యాయులు విద్యార్థులు విద్యార్థులు తల్లిదండ్రులకు శుభాకాంక్షలు తెలిపారు. అదేవిధంగా భవిష్యత్తులో మరింత ఫలితాలు సాధించేందుకు కృషి చేస్తామని ఆమె పేర్కొన్నారు.

ఎస్ఎస్సి పరీక్ష ఫలితాల్లో జిల్లా టాపర్

సిద్ధవటం, మేజర్ న్యూస్ : సిద్ధవటం మండలం మాచుపల్లి గ్రామపంచాయతీ, మల్లు సుచరిత(15) ఎస్ఎస్సి, పరీక్ష వికలాంగుల కోటాలో 489/500 మార్కులు 98శాతం సాధించడంపై వారి కుటుంబ సభ్యులు హర్షం వ్యక్తం చేశారు మల్లు వెంకటసుబ్బారెడ్డి, ధర్మపత్ని, మల్లు కృష్ణవేణి రైతు కుటుంబానికి చెందిన కుటుంబంలో విగిసిన ఆణిముత్యంగా జిల్లా స్థాయిలో విజేతగా రావడంపై వారి కుటుంబ సభ్యులు ఆనందం వ్యక్తం చేశారు మల్లు వెంకటసుబ్బారెడ్డి మాట్లాడుతూ కడప మూతి నగర్ శ్రీ చైతన్య 31 బ్రాంచ్ నందు మా కుమార్తె సుచరిత, 5 వ తరగతి నుండి, ఎస్ఎస్సి, వరకు మంచి ఫలితాలు సాధిస్తుందని స్కూల్ యాజమాన్యానికి కృతజ్ఞతలు తెలియజేశారు.



పదవతరగతి ఫలితాల్లో గౌతమ్ స్కూల్ మండల ఫస్ట్

592 మార్కులతో శ్రధమ స్థానంలో నిలిచిన మౌనిక

గాలివీడు, మేజర్ న్యూస్: 2023-24 సంవత్సరం పదవతరగతి ఫలితాల్లో గౌతమ్ ఇంగ్లీష్ మీడియం పాఠశాల విద్యార్థి జి.మౌనిక (592) మార్కులు సాధించి ప్రథమ స్థానంలో నిలిచింది. గతంలో ఎన్నడూ లేనివిధంగా అత్యధిక మార్కులతో చరిత్ర సృష్టించిన గౌతమ్ పాఠశాల విజయంపై యాజమాన్యం సైజు థామస్, షింట్ ఇమ్మనయల్ హర్షం వ్యక్తం చేశారు. ఈ సందర్భంగా వారు మాట్లాడుతూ తమ పాఠశాలలో 22 మంది విద్యార్థులు 500 కుపైగా మార్కులు సాధించగా, 12మంది విద్యార్థులు 550 కుపైగా మార్కులతో ప్రతిభ చాలారన్నారు. వారిలో ముస్సాన్(585), బి.ఉమేష్(574), టి.శ్రీనువాసులు రెడ్డి(571), బి.తనుజారెడ్డి(570), బి.శ్రీకాంత్ రెడ్డి(568), డి.భవిత(566), డి.విజయ్ భాస్కర్(565), ఎమ్.అభినయ్ శ్రీ(564), ఎస్. అబ్దుల్ కలాం(563), ఎస్. రీహాన(558), నిహారిక(558) మార్కులను సాధించి అత్యుత్తమ ప్రదర్శనతో మెరుగైన ఫలితాలు సొంతం చేసుకోవడం పట్ల వారు సంతోషం వ్యక్తం చేశారు.



టెన్త్ లో ప్రతిభ చూపిన పేద విద్యార్థికి నగదు ప్రోత్సాహకం



అట్లూరు, మేజర్ న్యూస్: అట్లూరు మండలంలోని తంబల గొంది గ్రామానికి చెందిన పెరుగు గంగరాజు అనే నిరుపేద విద్యార్థి తంబలగొంది గ్రామ పంచాయతీ లోని సోమేశ్వరపురం గ్రామంలో ఉన్నటువంటి జిల్లా పరిషత్ హైస్కూల్లో చదువుతున్నాడు ఈ విద్యార్థి ఇటీవల విడుదలైనటువంటి టెన్త్ ఫలితాలలో ఉత్తమ ప్రతిభను కనబరిచాడు బీసీ యాదవ కులానికి చెందిన ఆ విద్యార్థికి అతని తండ్రినీ కోల్పోయాడు తల్లి ఒకటే చదివిస్తుంది ఉన్నత స్థాయికి ఎదగాలని లక్ష్యంతో కష్టపడి చదువుతూ ముందుకు అడుగులు వేస్తున్నాడు చదువు కి పేదరికం అడ్డు కాకూడదు అనే ఉద్దేశంతో సోమేశ్వరపురం జడ్పీ హైస్కూల్లో భౌతిక రసాయన శాస్త్ర ఉపాధ్యాయులుగా పనిచేస్తున్నటువంటి పట్టెంవెంకటసుబ్బారెడ్డి ఆ నిరుపేద విద్యార్థికి 10000/-రూపాయల నగదును ప్రోత్సాహకంగా అంద చేశారు ఆ విద్యార్థికి 541 మార్కులు వచ్చాయి ఆ విద్యార్థిని పై చదువులలో శ్రద్ధతో కష్టపడి ఉన్నతమైన లక్ష్యం పెట్టుకుని చదవాలని ఆ విద్యార్థికి తెలిపి అభినందించారు

శెట్టిపల్లిలో బజెపి విస్తృత ప్రచారం



సంబేపల్లి, మేజర్ న్యూస్: శెట్టిపల్లి పంచాయతీలో రాజంపేట పార్లమెంట్ అధికార ప్రతినిధి డాక్టర్ పాలగిరి శ్రీనివాస్ కుమార్ రాజు ఆధ్వర్యంలో అసెంబ్లీ కన్వీనర్ రమణ ,అసెంబ్లీ కో కన్వీనర్ నిర్మల్ కుమార్ ,ఓ.బీ.సి మోర్ జిల్లా అధ్యక్షులు రేవం శివకుమార్ ,మల్లికార్జున గడపగడపకు వెళ్లి విస్తృత ప్రచారం నిర్వహించారు. రాయచోటి నియోజకవర్గంలోని సంబేపల్లె మండలం శెట్టిపల్లి గ్రామండాడ్డసీనుపల్లె , శెట్టిపల్లె కన్నా, దిగువ హరిజనవాడ, వడ్డేపల్లె, రఘుపతి ఇండ్లు, దండూరోండ్లపల్లె, నాగిరెడ్డి గారి పల్లె, ఎర్ర మొరం పల్లెలో ఇంటింటికి వెళ్లి ప్రచారం నిర్వహించారు . కుటుంబ అభ్యర్థులైన రాజంపేట ఎంపీ అభ్యర్థి మాజీ ముఖ్యమంత్రి కిరణ్ కుమార్ రెడ్డిని రాయచోటి ఎమ్మెల్యే అభ్యర్థి రాంప్రసాద్ రెడ్డిని గెలిపించాలని ఓటర్లను అభ్యర్థించారు. ఈ సందర్భంగా డాక్టర్ శ్రీనివాస్ కుమార్ రాజు మాట్లాడుతూ ప్రధాన మంత్రి నరేంద్రమోదీ పైఅభిమానం తో గ్రామ ప్రజలుఎంతో ఉత్సాహంగా మోదీని, ఎన్డీఎ కూటమిని గెలిపించుకోవాలని ఎంతైనా ఉండవచ్చు. ప్రజలు ఇస్తున్న స్పృహతో రెట్టించిన ఉత్సాహంతో తాము మరింత ఉధృతంగా గ్రామాల్లో ప్రచారం సాగిస్తామని చెప్పారు. నరేంద్ర మోదీ తోనే భారత దేశ భవిష్యత్తు ఎంతో గొప్పగా వెలుగుతుందని తెలిపారు. అలాగే రాష్ట్రంలో ఎన్డీఎ నాయకులైన మాజీ ముఖ్యమంత్రి చంద్రబాబు నాయుడుతోను, పవన్ కళ్యాణ్ తోనే గతి తప్పినఅంధ్ర రాష్ట్రాన్ని ఉన్నత స్థితికి చేరడం ఖాయమని వివరించారు.వైసీపీ పాలనకు చరమగీతం పాడాలని పిలుపునిచ్చారు.2019 ఎన్నికల్లో ఇచ్చిన హామీలను వైసీపీ ప్రభుత్వం తుంగలో తొక్కిందని మండల ప్రధాన. మధ్య నిషేధం చేస్తామని చెప్పి, వాడవాడలా ఏరులై పారిస్తూ ప్రజల జీవితాలతో చెలగాటమూడుతోందని ఆవేదన వ్యక్తం చేశారు. ఐదేళ్ల క్రితం మాయ మాటలు చెప్పి జగన్ అధికారంలోకి వచ్చారని ఈసారి అలాంటి మాయమాటలకు మోసపోవద్దని వైసీపీ ఓడిస్తేనే రాష్ట్రానికి భవిష్యత్తు అని తెలిపారు.

కన్నుల పండుగగా శ్రీరాములవారి కళ్యాణ మహోత్సవం

సంబేపల్లి - మేజర్ న్యూస్:మండలంలోని సంబేపల్లి గ్రామం మాదం బాండ్ల పల్లెలో సీతారాముల కళ్యాణ మహోత్సవాన్ని గ్రామస్థులు ఘనంగా నిర్వహించారు. స్వామివారి కళ్యాణ మహోత్సవంలో ప్రముఖ న్యాయవాది టిడిపి నాయకుడు ప్రభాకర్ రెడ్డి మాజీ ఉపసర్పంచ్ నాగిరెడ్డి దంపతుల కళ్యాణ మహోత్సవంలో పాల్గొన్నారు. వేద పండితులు మంత్రోచ్ఛరణంల మధ్య ముత్యాల తలంబ్రాలతో వేదమంత్రాలతో స్వామివారి కళ్యాణ మహోత్సవం అంగరంగ వైభవంగా నిర్వహించారు అనంతరం అన్నదాన కార్యక్రమం చేపట్టారు .గ్రామ ప్రజలు స్వామివారి కళ్యాణ మహోత్సవంలో పాల్గొని విజయవంతం చేశారు. రాయచోటి టిడిపి ఎమ్మెల్యే అభ్యర్థి మండేపల్లి రాంప్రసాద్ రెడ్డి సతీమణి హరిత అన్నదాన కార్యక్రమంలో పాల్గొన్నారు.

జిల్లా ఇంటిగ్రేటెడ్ కమాండ్ సెంటర్ డైరీ లిపోర్ట్..!

కోడ్ అమలు నుండి ఇప్పటి వరకు... 609 ఫిర్యాదులకు 609 పరిష్కారం, రూ.3,76,32,555 ల నగదు, రూ.7,61,40,960 ల విలువైన లిక్వర్, ఇతర వస్తువుల సీజ్

కడప, మేజర్ న్యూస్: జిల్లాలో ఎన్నికల ప్రవర్తన నియమావళి ఉల్లంఘనపై.. మొత్తం 609 ఫిర్యాదులు అందగా.. 609 ఫిర్యాదులకు పరిష్కారం అందించామని జిల్లా ఎన్నికల అధికారి, జిల్లా కలెక్టర్ వి.విజయ్ రామారాజు మంగళవారం ఒక ప్రకటనలో తెలిపారు. జిల్లాలో ఎన్నికల ప్రవర్తన నియమావళి ఉల్లంఘనపై వేరేర్వారు ఫిర్యాదు వేదికల ద్వారా అందిన ఫిర్యాదులపై జిల్లా ఎన్నికల అధికారి ఆధ్వర్యంలో చర్యలు తీసుకోవడం జరుగుతోంది. అందులో భాగంగా.. 23-04-2024 (మంగళవారం) మధ్యాహ్నం 2 గంటలకు.. జిల్లా కలెక్టరేట్ లోని జిల్లా ఇంటిగ్రేటెడ్ కమాండ్ సెంటర్.. ఫిర్యాదుల పరిష్కార నివేదికను విడుదల చేయడం జరిగింది. మొత్తం

609 ఫిర్యాదులు అందగా.. 609 ఫిర్యాదులను పరిష్కరించడం జరిగింది. సి.విజిల్ ద్వారా మొత్తం 367 కేసులు నమోదు కాగా అందులో 224 నిజనిరారణ కాగా, 143 నిరాధారమైనవిగా గుర్తించడమైందన్నారు. ఎఫ్.ఎస్.టి., ఎస్.ఎస్.టి., పోలీసు ఎన్ఫోర్స్మెంట్ టీమ్స్ ద్వారా చేపట్టిన సీజర్ మేనేజ్మెంట్ ప్రక్రియ ద్వారా కోడ్ అమలులోకి వచ్చినప్పటి నుండి ఇప్పటి (23-04-2024)వరకు.. జిల్లా వ్యాప్తంగా రూ.3,76,32,555 ల మేర నగదు, రూ.7,61,40,960 ల విలువైన లిక్వర్, ఇతర వస్తువులను సీజ్ చేయడం జరిగింది. అలాగే 1,078 ఎఫ్.ఐ.ఆర్. కేసులు నమోదు చేయడం జరిగింది.